

අධිකරණ සහ ජාතික ඒකාබද්ධතා අමාත්‍යාංශය

**ප්‍රාථමික ශ්‍රේණිය ශිල්පීය නොවන සේවා ගණයේ
අධිකරණ ආරක්ෂක තනතුරු සඳහා විවෘත පදනම මත
බඳවා ගැනීම - 2025**

අධිකරණ සහ ජාතික ඒකාබද්ධතා අමාත්‍යාංශයේ ප්‍රාථමික ශ්‍රේණිය ශිල්පීය නොවන සේවා ගණයේ අධිකරණ ආරක්ෂක තනතුරේ පවත්නා පුරප්පාඩු 69 ක් සඳහා විවෘත පදනම මත සුදුස්සන් තෝරා පත්කරගැනීමට අයදුම්පත් කැඳවනු ලැබේ. මෙම නිවේදනය අවසානයේ ඇති ආදර්ශ ආකෘතිය පත්‍රය අනුව පිළියෙල කරන ලද අයදුම්පත් "ලේකම්, අධිකරණ සහ ජාතික ඒකාබද්ධතා අමාත්‍යාංශය, අංක 19, ශ්‍රී සංඝරාජ මාවත, කොළඹ 10" යන ලිපිනයට 2026 ජනවාරි 26 දිනට හෝ ඊට ප්‍රථම ලැබෙන සේ ලියාපදිංචි තැපෑලෙන් එවිය යුතු ය. කවරයේ වම් පස ඉහළ කෙළවරේ “ අධිකරණ අමාත්‍යාංශයේ ප්‍රාථමික ශ්‍රේණිය ශිල්පීය නොවන සේවා ගණයේ පවතින අධිකරණ ආරක්ෂක තනතුරු සඳහා බඳවා ගැනීම” යනුවෙන් පැහැදිලිව සටහන් කළ යුතු ය.

සටහන :- ඉල්ලුම් පත්‍රයක් හෝ ඒ සම්බන්ධිත ලිපියක් තැපෑලේ දී නැතිවූ බවට හෝ ප්‍රමාද වූ බවට කෙරෙන පැමිණිලි ගැන සලකා බලනු නොලැබේ. අවසාන දිනය දක්වා ඉල්ලුම්පත්‍ර ප්‍රමාද කිරීමෙන් සිදු විය හැකි පාඩුව අයදුම්කරුවන් විසින් ම විඳ දරා ගත යුතු ය.

1. සේවයට බඳවා ගැනීමේ ක්‍රමය :

යෝග්‍යතා ඇගයීමේ සම්මුඛ පරීක්ෂණයේ ප්‍රතිඵල මත බඳවා ගනු ලැබේ. යෝග්‍යතා ඇගයීමේ සම්මුඛ පරීක්ෂණයෙන් ඉහළම ලකුණු ලබා ගන්නා අයදුම්කරුවන් අතරින් කුසලතා අනුපිළිවෙල අනුව හා පවතින පුරප්පාඩු සංඛ්‍යාව අනුව බඳවා ගනු ලැබේ.

2. සේවයේ නියුක්ත කරවීමේ කොන්දේසි :

(i) මෙම තනතුර ස්ථිර හා විශ්‍රාම වැටුප් සහිතය.

සටහන. - විශ්‍රාම වැටුප් ක්‍රමය පිළිබඳව රජය විසින් ඉදිරියේ දී ගනු ලබන ප්‍රතිපත්තිය තීරණවලට යටත් විය යුතු ය.

(ii) මෙම තනතුරට පත්වීම් ලබන නිලධාරියකු වසර 03 ක පරිවාස කාලය ට යටත්වන අතර, වසර 03ක් ඇතුළත පළමු කාර්යක්ෂමතා කඩඉම් පරීක්ෂණය සමත් විය යුතු ය.

(iii) අනෙක් රාජ්‍ය භාෂාව පිළිබඳව රාජ්‍ය පරිපාලන චක්‍රලේඛ අංක 18/2020 සහ ඊට ආනුෂංගික චක්‍රලේඛ අනුව අදාළ මට්ටමේ ප්‍රවීණතාවය ලබා ගත යුතු ය. රාජ්‍ය භාෂාවක් නොවන මාධ්‍යයකින් සේවයට බැඳුණු නිලධාරීන් විසින් නියමිත රාජ්‍ය භාෂා ප්‍රවීණතාව පරිවාස කාලය තුළ ලබාගත යුතු ය.

(iv). සෑම පත්වීමක් සම්බන්ධයෙන්ම රාජ්‍ය සේවා කොමිෂන් සභාවේ අංක 2310/29 හා 2022.12.14 දිනැති අනිවිශේෂ ගැසට් පත්‍රයෙන් ප්‍රකාශිත කාර්ය පටිපාටික රීතිවල දැක්වෙන කොන්දේසි සහ ආයතන සංග්‍රහයේ විධිවිධාන අදාළ වේ. මෙම බඳවා ගැනීමේ පටිපාටියේ විධිවිධාන සලසා නොමැති යම් කරුණක් වෙතොත් ඒ සම්බන්ධයෙන් රාජ්‍ය සේවා කොමිෂන් සභාව විසින් තීරණය කරනු ලැබේ.

03. බඳවා ගැනීමේ ශ්‍රේණිය : III ශ්‍රේණිය

04. වැටුප් පරිමාණය :

මෙම තනතුරට රාජ්‍ය පරිපාලන චක්‍රලේඛ 10/2025 දරන වැටුප් චක්‍රලේඛයට අනුව PL-1-2025, රු.40,000-10X450-10x490-10x540-12x590-රු. 61,880/- ක (මාසික) වැටුප් පරිමාණයක් හිමි වේ. (2025.03.25 දිනැති රාජ්‍ය පරිපාලන චක්‍රලේඛ 10/2025 හි II වන උපලේඛනය පරිදි වැටුප් ගෙවනු ලැබේ).

05. සුදුසුකම් -

(I) අධ්‍යාපන සුදුසුකම් :

අධ්‍යයන පොදු සහතික පත්‍ර (සාමාන්‍ය පෙළ) විභාගයේ දී දෙවරකට නොවැඩි වාර ගණනක දී යටත් පිරිසෙයින් සම්මාන දෙකක් සහිතව විෂයයන් හයක් සමත් වී තිබීම.

06. වයස් සීමාව.- අයදුම්පත් භාර ගන්නා අවසන් දිනට වයස අවුරුදු 18 ට නොඅඩු හා 45ට නොවැඩි විය යුතු ය.

07. කායික සුදුසුකම් :

සෑම අපේක්ෂකයකුම ශ්‍රී ලංකාවේ ඕනෑම ප්‍රදේශයක සේවය කිරීමටත්, රාජකාරි ඉටු කිරීමටත්, ප්‍රමාණවත් ශාරීරික සහ මානසික යෝග්‍යතාවයකින් යුක්ත විය යුතු අතර, අවම උස අඩි 5යි අහල් 2ක් විය යුතු ය.

08. වෙනත් සුදුසුකම් :

- (i) අයදුම්කරු ශ්‍රී ලංකාවේ පුරවැසියෙකු විය යුතු ය.
- (ii) අයදුම්කරු විශිෂ්ට චරිතයකින් යුක්ත විය යුතු ය.
- (iii) තනතුරට බඳවා ගැනීම සඳහා අවශ්‍ය සුදුසුකම් සම්පූර්ණ කළ යුතු බවට අයදුම්පත් කැඳවීමේ නිවේදනයේ සඳහන් කර ඇති දිනට එම සුදුසුකම් සෑම ආකාරයකින් ම සම්පූර්ණ කර තිබිය යුතු ය.

09. බඳවා ගැනීමේ ක්‍රමය :

අමාත්‍යාංශය විසින් දන්වන දිනයක දී අමාත්‍යාංශයේ දී පවත්වනු ලබන යෝග්‍යතා ඇගයීමේ පරීක්ෂණයෙන් ඉහළම ලකුණු ලබා ගන්නා අයදුම්කරුවන් අතරින් කුසලතා අනුපිළිවෙලට පුරප්පාඩු ගණන අනුව බඳවාගනු ලැබේ.

10. යෝග්‍යතා ඇගයීමේ සම්මුඛ පරීක්ෂණය :

	ලකුණු ලබා දෙනු ලබන ප්‍රධාන ශීර්ෂ	ලකුණු ප්‍රමාණය	උපරිම ලකුණු ප්‍රමාණය	තෝරා ගැනීමට සලකා බලනු ලබන ලකුණු ප්‍රමාණය
I.	අතිරේක අධ්‍යාපන සුදුසුකම්	(i) උසස් පෙළ විෂයන් 03 ක් සමත් වී තිබීම - ලකුණු-10 (ii) ඩිප්ලෝමා පාඨමාලාවක් සම්පූර්ණ කර තිබීම (වසරකට නොඅඩු) - ලකුණු -10 (iii) සහතික පත්‍ර පාඨමාලාවක් සම්පූර්ණ කර තිබීම (මාස 6කට නොඅඩු) ලකුණු - 10	30	අදාළ නොවේ
II.	වෘත්තීය හා වෙනත් සුදුසුකම්	(i) NVQ 3 මට්ටමේ ඩිප්ලෝමා පාඨමාලාවක් සම්පූර්ණ කර තිබීම ලකුණු -15 (ii) ආරක්ෂක අංශයක ආරක්ෂක නිලධාරියෙකු ලෙස සේවය කර තිබීමේ පළපුරුද්ද (වසරකට ලකුණු 05 බැගින් උපරිම වසර 4ක් සඳහා) ලකුණු-20	35	
III.	පරිගණක හැකියාව	(i) තොරතුරු තාක්ෂණ විෂයට අදාළ ඩිප්ලෝමා පාඨමාලාවක් සම්පූර්ණ කර තිබීම (වසරකට නොඅඩු) - ලකුණු -10 (ii) තොරතුරු තාක්ෂණ විෂයට අදාළ සහතික පත්‍ර පාඨමාලාවක් සම්පූර්ණ කර තිබීමේ පළපුරුද්ද (මාස 06ට නොඅඩු) ලකුණු-05	15	
IV.	භාෂා ප්‍රවීණතාව	(i) දෙවන භාෂාව සඳහා ඩිප්ලෝමා පාඨමාලාවක් සම්පූර්ණ කර තිබීම (වසරකට නොඅඩු) - ලකුණු -10 (ii) දෙවන භාෂාව විෂයට අදාළ සහතික පත්‍ර පාඨමාලාවක් සම්පූර්ණ කර තිබීම (මාස 06ට නොඅඩු) ලකුණු-05	15	
V.	සම්මුණු පරීක්ෂණයේ දී දක්වනු ලබන කුසලතාවය	1. පෞරුෂත්වය ලකුණු- 02 2. සන්නිවේදනය හැකියාව ලකුණු- 03	05	
	මුළු ලකුණු		100	

සටහන .- සහතිකපත්‍ර සහ ඩිප්ලෝමා රජය පිළිගත් / විශ්වවිද්‍යාල ප්‍රතිපාදන කොමිෂන් සභාව මගින් පිළිගත් ආයතනයකින් නිකුත් කර තිබිය යුතු ය.

11. ඉල්ලුම් පත්‍රය සෙ.මී. 29-21 ප්‍රමාණයේ A4 කඩදාසිවල සකස් කළ යුතු අතර, 01-10 දක්වා ශීර්ෂ ඉල්ලුම් පත්‍රයේ පළමු වන පිටුවේ ද, 11 සිට ඉතිරිය දෙවන පිටුවට ද වන පරිදි එම ඉල්ලුම් පත්‍රය සකස් කළ යුතු බව විශේෂයෙන් සැලකිය යුතු ය. ඊට අදාළ තොරතුරු තම අත් අකුරින් ම පැහැදිලිව සටහන් කළ යුතු ය. ඉල්ලුම් පත්‍ර මේ සමඟ ඇති ආදර්ශ ඉල්ලුම්පතට අනුව සැකසිය යුතු ය. ඉල්ලුම් පත්‍ර ලැබුනු බව දන්වනු නොලැබේ. අවසාන දිනය දක්වා අයදුම්පත්‍ර ප්‍රමාද කිරීමෙන් සිදු විය හැකි පාඩුව

අයදුම්කරුවන් විසින් විඳ දරාගත යුතු ය. සෑම ආකාරයකින්ම සම්පූර්ණ නොවන, මූලික සුදුසුකම් සපුරා නොමැති, නියමිත දිනට පසුව ලැබෙන සහ ආදර්ශ ඉල්ලුම් පත්‍රයට අනුකූල නොවන ඉල්ලුම් පත්‍ර දැනුම් දීමකින් තොරව ප්‍රතික්ෂේප කරනු ලැබේ.

12. සැලකිය යුතුයි -

යෝග්‍යතා ඇගයීමේ සම්මුණ පරීක්ෂණයේ දී ලේඛනවල මුල් පිටපත් ඉදිරිපත් කිරීමට අපොහොසත්වන අපේක්ෂකයින්ගේ අයදුම්පත්‍ර ගැන සලකා බලනු නොලැබේ .

13. රාජ්‍ය සේවා කොමිෂන් සභා කාර්ය පටිපාටික රීති , කලින් කලට රාජ්‍ය සේවය සම්බන්ධයෙන් නිකුත් කර ඇති වක්‍රලේඛ සහ අධිකරණ අමාත්‍යාංශයේ ප්‍රාථමික ශ්‍රේණිය ශිල්පීය නොවන සේවා ගණය සඳහා වන බඳවා ගැනීමේ පටිපාටියේ සඳහන් කොන්දේසි මෙම තනතුර සඳහා අදාළ වේ. කිසියම් පුරප්පාඩු සංඛ්‍යාවක් හෝ පුරප්පාඩු සියල්ලම හෝ නොපිරවීමට පත්වීම් බලධරයාට බලය ඇත.
14. මෙම නිවේදනයේ සිංහල, දෙමළ, ඉංග්‍රීසි භාෂා පාඨ අතර, යම් අනනුකූලතාවයක් ඇති වුවහොත් සිංහල භාෂා පාඨය බලාත්මක වන්නේ ය.
15. පත්කිරීම් සම්බන්ධව අවසන් තීරණය පත්කිරීමේ බලධාරියා වන අධිකරණ හා ජාතික ඒකාබද්ධතා අමාත්‍යාංශ ලේකම්වරයා සතුවේ.

ජනාධිපති නීතිඥ අයෙෂා ජිනසේන,
ලේකම්,
අධිකරණ සහ ජාතික ඒකාබද්ධතා අමාත්‍යාංශය.